

N 803

Seat Number

--	--	--	--	--	--	--

2026 II 20 1100 -N 803- URDU (04) (FIRST LANGUAGE) (U)
(REVISED COURSE)

Time : 3 Hours

(Pages 20)

Max. Marks : 80

سرگرمی نامے کے لئے ہدایات :

(۱) سرگرمی نامے میں دی ہوئی ہدایات کے مطابق خاکے پین یا پینسل سے بنائیں۔ اشکال کے ہیئت کی کوئی اہمیت نہیں ہے۔

(۲) تحریری حصے کی سرگرمیوں میں خاکے بنانے کی ضرورت نہیں ہے اور نہ ہی سوال لکھنا ضروری ہے۔ اشتہار کے لیے تصویر و تزئین کاری کے نمبرات نہیں ہیں۔ اس لئے وقت ضائع نہ کریں۔

(۳) (i) سرگرمی نامے کی معروضی سرگرمیاں اور قواعد پر مبنی سرگرمیوں کی جانچ

ممتحن ہدایات کے عین مطابق کرتا ہے، اس لئے ہدایات کو بغور پڑھیں۔

(ii) سرگرمی نامے کی موضوعی سرگرمی اور ذاتی رائے، ردِ عمل اور اظہارِ خیال

کی سرگرمیوں میں صرف اقتباس کے ہو بہو جملے اور الفاظ پر مبنی جواب کو

مکمل نمبرات نہیں دئے جاتے بلکہ فہم، مشاہدہ، تفہیم کا مؤثر انداز بیان

اور پرکشش خیالات کو نمبرات دئے جاتے ہیں۔

2/N 803

(iii) سرگرمی نامے کی اطلاقی تحریری سرگرمیوں کا حصہ جانچتے وقت ممتحن عنوان اور ہدایت کی مناسبت سے آپ کی تحریری مہارت موثر انداز بیان، پرکشش خیالات، مناسب الفاظ بر محل اشعار، محاورے، کہاوتیں، بولی، حوالے کا صحیح استعمال اِلا وغیرہ پر خصوصی توجہ دیتے ہوئے نمبرات تفویض کرتا ہے۔

(۴) خوش خطی اور صفائی کا خیال رکھیں۔

(۵) تمام سرگرمیاں حل کرنا لازمی ہیں۔

حصہ 1 — نثر: کل نمبرات : 18


۱۔ (الف) درج ذیل درسی اقتباس کا بغور مطالعہ کر کے دی ہوئی سرگرمیاں ہدایت کے

مطابق مکمل کیجیے :

7

2

(۱) اقتباس کی مدد سے ویب خاکہ مکمل کیجیے :



3/N 803

Seat Number

--	--	--	--	--	--	--

دسترخوان کی ایک اور خوبی اس کی خود کفالت ہے۔ جب آپ دسترخوان پر بیٹھتے ہیں تو اس یقین کے ساتھ کہ آپ کی جملہ ضروریات کو بے طلب پورا کر دیا گیا ہے۔ چنانچہ آپ دیکھتے ہیں کہ سامنے دسترخوان پر ضرورت کی ہر چیز موجود ہے حتیٰ کہ اچار، چٹنی اور پانی کے علاوہ خلال تک مہیا کر دئے گئے ہیں۔ دسترخوان پر بیٹھنے کے بعد اگر آپ کسی کو مدد کے لئے بلانے پر مجبور ہوں تو اس کا مطلب یہ ہے کہ یا تو میزبان نے حق میزبانی ادا نہیں کیا یا مہمان نے اپنے منصب کو نہیں پہچانا۔

دسترخوان کی خوبی یہ ہے کہ وہ زمین کے سینے سے چمٹا رہتا ہے تاکہ وہ براہ راست زمین سے اس کی پر اسرار قوت کشید کر سکے۔ جب آپ دسترخوان پر بیٹھ کر کھانا کھاتے ہیں تو اُس کی غذائیت ہزار گنا بڑھ جاتی ہے جب کہ میز کرسی پر یا چل پھر کر کھانا کھائیں تو صاف محسوس ہوتا ہے کہ اس کھانے میں وہ برقی رو موجود نہیں جو زمین کی شریانوں سے دسترخوان کی قوسوں اور پھر وہاں سے انسان کی رگوں میں بغیر کسی رکاوٹ کے پہنچتی ہے۔

دسترخوان آپ کو زمین کے لمس ہی سے آشنا نہیں کرتا بلکہ انگلیوں کے لمس سے بھی متعارف کرواتا ہے۔ چھری کانٹے یا تچھے سے کھانا کھانے میں وہ لطف کہاں جو ہاتھ سے کھانے میں ہے۔ اس میں دوہرا لطف ہے، ایک تو اس چیز کا لطف جو کھائی جا رہی ہے، دوسرے انگلیوں کا لمس۔

دسترخوان ہی پر آپ کو پہلی بار اس بات کا احساس ہوتا ہے کہ ہر کھانے والے کی زبان، تالو، دانت اور ہونٹ کھانے کے دوران مل جل کر ایک ایسی مخصوص آواز نکالتے ہیں جو نہ صرف دوسری آوازوں سے مختلف ہوتی ہے بلکہ جس میں کھانے والے کی ساری شخصیت سمائی ہوتی ہے۔ کسی شخص کے اصل کردار سے آشنا ہونا ہو تو کھانے کے دوران اس کے منہ سے برآمد ہونے والی آوازوں پر کان دھریں کیونکہ ہر شخص کے اندر کی ساری شرافت یا خباثت اس کے کھانے کی آواز ہی میں مضمر ہوتی ہے۔

سچی بات تو یہ ہے کہ دسترخوان پر پوری دلجمعی سے بیٹھ کر کھانا کھانے اور بونے ضیافت میں انتہائی سراسیمگی کے عالم میں کھانا زہر مار کرنے میں وہی فرق ہے جو محبت اور ہوس میں ہے، خوشبو اور بدبو میں ہے، صبح کی چہل قدمی اور سوگزی کی دوڑ میں ہے۔

5/N 803

Seat Number

--	--	--	--	--	--	--

(۲) دسترخوان پر بیٹھ کر کھانا کھانے کے فوائد اپنے الفاظ میں بیان

2

کیجئے۔

3

(۳) کھانے کے آداب پر اپنی ذاتی رائے دیجئے۔


(ب) درج ذیل درسی اقتباس کا بغور مطالعہ کر کے دی ہوئی سرگرمیاں ہدایت کے مطابق مکمل

7

کیجئے:

2

(۱) اقتباس میں آئے ہوئے نام سے متعلق شبکی خاکے کو مکمل کیجئے:



ایک شہر تھا۔ اس شہر کا ناو سیتان۔ اس سیتان کے بادشاہ کا ناو عقل۔
 دین و دنیا کا تمام کام اس تے چلتا۔ اس کے حکم باج ذرا کیں نیں ہلتا۔ اس کے
 فرمانے پر جو چلے، ہر دو جہاں میں ہوئے بھلے۔ سو اس عقل بادشاہ کوں، عالم پناہ
 کوں، ظل اللہ کوں، صاحب سپاہ کوں ایک فرزند تھا کہ اس کا جوڑا دنیا میں کنیں
 نہ تھا۔ واصلِ کامل، عاشقِ عاقل، عالمِ عامل، ناو اس کا دل۔ تخت و تاج کا
 لائق، سب پر فائق، بات میں قابل، سچ میں فاضل سدا ایک دیس، اس عقل
 بادشاہ، حقیقت آگاہ کے دل پر کچھ آیا۔ اپنا اندیشہ اپس کوں بھایا۔ سو اس کوں،
 اس شاہ زادے کوں، اس ماہ زادے کوں، اس متقی کوں، اس سب علماں کے
 دہنی کوں تن کے ملک کی بادشاہی دیا۔ تن کے ملک کا بادشاہ کیا، سرفراز کیا، ممتاز
 کیا۔ دل بادشاہ کے ہات تن کا ملک آیا۔ ٹھارے ٹھارے کوئچے کوئچے، بازارے
 بازار اپنی دُراہی پھرایا۔ تن دل کا فرماں بردار، جوں نفر خدمت گار۔ جدھر دل
 جاتا، دل کے پچھیں تن بی آتا۔ نوے نوے قانون دھرنے لکيا۔ دل، تن کے ملک
 کی بادشاہی کرنے لکيا۔

7/N 803

Seat Number

--	--	--	--	--	--	--

القصہ ایک رامت دل بادشاہ کماج، طنبور، قانون، عود منگا کر مطرباں خوش سرور
بلا کر مجلس کیا۔ ارکان دولت، ندیم، قصہ خواں، خوش طبعان، لطیفہ گو یاں، حاضر
جواباں، گل رویاں، خوش خویاں سب حاضر تھے۔ بارے اس وقت یکا یک عین
مستی میں، فراغ دستی میں، اس کمال ہستی میں، ایک قدیم ندیم بھوت لطافت
سوں، بھوت فصاحت سوں، بھوت بلاغت سوں، بات کا سر رشتہ کاڑ کر، ایک
تازے آب حیات کا قصہ پڑیا۔ ولے پڑتے وقت اس قصے کی مستی چڑی، سو
آپے بی ٹک گر پڑیا۔ دل کھولیا، بات سنیا تھا سو بولیا کہ جو گئی یو آب حیات کو
پیوے گا، دوسرا خضر ہووے گا۔ اس جگ میں سدا جیوے گا۔ دنیا میں جیونا اُتج
کا ہے۔ جو گئی یو آب حیات پیائیں، تو دنیا میں عبث آیا۔ کیا لذت دیکھیا، کچھ
نیں کیا۔ عبث جیا۔ جس کے دل میں یو نہیں طمع، کیا جیونا اس کا، کس جیونے
میں جمع۔

2 (۲) عقل بادشاہ کے فرزند کی خصوصیات بیان کیجئے۔

3 (۳) آب حیات کے بارے میں اپنی رائے لکھئے۔

8/N 803

(ج) درج ذیل غیر درسی اقتباس کا بغور مطالعہ کر کے دی ہوئی سرگرمیاں ہدایت


4

کے مطابق مکمل کیجیے :

(۱) تہذیبی روایت اور اختلافِ ادب سے متعلق شبکی خاکے میں مناسب لفظ

2

لکھئے :



کوئی بھی بڑی علمی و فکری سرگرمی اس وقت تک نہ تو اپنے نئے رجحانات کے تعین میں کوئی مؤثر کردار ادا کر سکتی ہے اور نہ ہی عہد در عہد آگے سفر کر سکتی ہے جب تک وہ اپنی تہذیب و روایت کے مرکزی نکتے کو ہمہ وقت ملحوظِ خاطر نہ رکھے۔

رواداری اور وسعتِ قلبی کو ہماری تہذیب و روایت کے بنیادی اور مرکزی نکتے کی حیثیت حاصل ہے۔ اس کا ثبوت ہمیں حیاتِ طیبہ کے روزمرہ امور میں

--	--	--	--	--	--

نظر آتا ہے۔ چنانچہ ہماری علمی، فکری اور ادبی روایت بھی اس سے آراستہ نظر آتی ہے۔ یاد رکھنے کی بات یہ ہے کہ ادب و تنقید میں اختلاف رائے کی ہمیشہ گنجائش ہوتی ہے۔ اہل علم و دانش تو اس ضمن میں اس رائے کا اظہار کرتے ہیں کہ اختلاف تو ادب کے لئے ایک بابرکت چیز ہوتا ہے۔ اس لئے وہ نئے پہلو سامنے لاتا ہے اور نئے افکار کو اُجاگر کرنے کا ذریعہ بنتا ہے۔ تاہم اختلاف کو ہمیشہ اپنے حدود کا خیال رکھنا چاہیے۔

اختلاف کسی بھی رائے، خیال، فکر یا تصور سے کیا جاسکتا ہے اور اس کے تقابل میں اپنی رائے یا خیال کو پیش کیا جاسکتا ہے۔ یہ کام دلائل کے ساتھ ہونا چاہئے۔ محض کسی کو رد کر دینا یا پھر اس طرح کے کسی موقع پر عمومی انداز کا مسترد کرنے والا بوجہ اختیار کرنا کافی نہیں ہوتا۔ بات میں وزن پیدا ہوتا ہے دلیل سے اور اس کو مستحکم کرتا ہے متبادل زاویہ، نیا خیال اور نیا بیانیہ۔ ایسا نہ ہو تو محض رد و مخالفت کا منفی احساس ہی سامنے آتا ہے جو ادب اور تنقید کسی کے لئے کارآمد نہیں ہوتا ہے۔

(۲) اختلاف تو ادب کے لئے ایک بابرکت چیز ہوتا ہے۔ اس پر اپنی ذاتی

10/N 803

حصہ 2 — نظم: کل نمبرات : 16

۲۔ (الف) درج ذیل تدریسی نظم کے اقتباس کا بغور مطالعہ کر کے دی ہوئی سرگرمیاں

ہدایت کے مطابق مکمل کیجئے :

6

2

(۱) نظم کو مد نظر رکھتے ہوئے الفاظ کی مناسبت سے لفظ لکھئے :

.....

(i) چشمِ بینا

.....

(ii) دلِ محزوں

.....

(iii) ڈوبتی آس کو

.....

(iv) ظلمتِ شب میں

رہ گزر کوئی ہو، منزل کا تقاضا تو ہے

دل نے جس وقت، جہاں دل سے پُکارا تو ہے

چشمِ بینا کو بصیرت، دلِ محزوں کا یقیں

ڈوبتی آس کو تنکے کا سہارا تو ہے

11/N 803

Seat Number

--	--	--	--	--	--	--

اپنے محور پہ ہیں گردش میں اگر شمس و قمر
جس کے قبضے میں ہے انجامِ زمانہ، تو ہے
چاند سورج ترے اوصاف بیاں کرتے ہیں
ہم فقط نور کا پر تو ہیں، سراپا تو ہے
رات اور دن ہیں پروئے ہوئے موتی کی طرح
ظلمتِ شب میں نئے دن کا وسیلہ تو ہے
صبح صادق کی سپیدی تری عظمت کا نشان
سجدہ کرتا ہے جسے شب کا انددھیرا، تو ہے

2 (۲) نظم میں بیان کی گئی اللہ تعالیٰ کی صفات کو تحریر کیجئے۔

2 (۳) درج ذیل شعر کے تصوّرِ راقی حُسن کی وضاحت کیجئے :

رات اور دن ہیں پروئے ہوئے موتی کی طرح
ظلمتِ شب میں نئے دن کا وسیلہ تو ہے

12/N 803

(ب) درج ذیل غزل کا بغور مطالعہ کر کے دی ہوئی ہدایت کے مطابق سرگرمیاں مکمل کیجئے : [6]

(۱) غزل کی مدد سے ستون 'الف' اور ستون 'ب' کے لفظوں کی جوڑیاں

لگائیے :

ستون 'ب'	ستون 'الف'
(i) خواب	(1) راستہ
(ii) زنجیر پا	(2) شہر
(iii) پھول	(3) مٹی
(iv) دشمن	(4) بستی

تمام راستہ پھولوں بھرا ہے میرے لئے
 کہیں تو کوئی دُعا مانگتا ہے میرے لئے
 تمام شہر ہے دشمن، تو کیا ہے میرے لئے
 میں جانتا ہوں ترا در کھٹلا ہے میرے لئے
 مجھے بچھڑنے کا غم تو رہے گا ہم سفر و
 مگر سفر کا تقاضا جدا ہے میرے لئے
 عجیب درگزری کا شکار ہوں اب تک
 کوئی کرم ہے نہ کوئی سزا ہے میرے لئے
 گزر سکوں گا نہ اس خواب خواب بستی سے
 یہاں کی مٹی بھی زنجیر پا ہے میرے لئے
 اب آپ جاؤں تو جا کر اسے سمیٹوں میں
 تمام سلسلہ بکھرا پڑا ہے میرے لئے
 یہ کیسے کوہ کے اندر میں دفن تھا، باقی
 وہ ابر بن کے برستا رہا ہے میرے لئے

13/N 803

Seat Number

--	--	--	--	--	--	--

2 (۲) غزل کے پس منظر میں ”سفر کا تقاضا جدا ہے“ کو واضح کیجئے۔

2 (۳) درج ذیل شعر کی استحضانی وضاحت کیجئے :


گزر سکوں گا نہ اس خواب خواب بستی سے

یہاں کی مٹی بھی زنجیر پا ہے میرے لئے

(ج) درج ذیل شعری اقتباس کا بغور مطالعہ کر کے استحضانی کلام پر مبنی سرگرمیاں ہدایت

کے مطابق سرگرمیاں مکمل کیجئے :

2 (۱) شعری اقتباس کا شبکی کا کہ مکمل کیجئے :



2 (۲) اس نظم کے اقتباس کی نصیحت کو اپنے الفاظ میں لکھئے :

مجھے ڈرا نہیں سکتی فضا کی تاریکی

مری سرشت میں ہے پاکی و درخشانی

تو اے مسافرِ شب، خود چراغ بن اپنا

کر اپنی رات کو داغِ جگر سے نورانی

14/N 803

حصہ 3 — اضافی مطالعہ: کُل نمبرات : 6

۳۔ درج ذیل میں سے کوئی دوسرگرمیاں ہدایت کے مطابق مکمل کیجئے:

6

(۱) ڈرامہ ”قصہ سوتے جاگتے کا“ سے کوئی تین کردار کا تعارف دو دو جملوں میں تحریر

3

کیجئے۔

(۲) ابوالحسن کے مکان پر ابوالحسن اور خلیفہ (موصل کے سوداگر) کے درمیان ہوئی گفتگو

3

کو اپنے الفاظ میں تحریر کیجئے۔

3

(۳) دعوت قبول کرنے والوں کے لئے ابوالحسن کی شرط لکھئے۔

حصہ 4 — قواعد: کُل نمبرات : 16

۴۔ (الف) درج ذیل سرگرمیاں ہدایت کے مطابق مکمل کیجئے:

10

(۱) درج ذیل جملوں میں مفرد، مرکب مخلوط جملے پہچانیے (کوئی دو):

2

(i) دل بادشاہ کے ہاتھ میں تن کا ملک آیا۔

(ii) تم دیکھتے ہو کہ عرب میری عزت کرتے ہیں۔

15/N 803

Seat Number

--	--	--	--	--	--	--

2

(۲) درج ذیل محاوروں کو اپنے جملے میں استعمال کیجیے :

(i) مکیجاشق ہونا

(ii) چار چاند لگانا

2

(۳) درج ذیل جملوں کے لئے مناسب کہاوت لکھئے :

(i) زبردستی لڑائی مول لینا

(ii) مضبوط آدمی کی ایک چوٹ کمزور آدمی کی سوچوٹوں کے برابر ہوتی ہے

2

(۴) ذیل میں دی گئی تعریف کے لئے ایک لفظ لکھئے :

(i) ہندی شاعری کی معروف صفت جو گانے کے لئے ہوتی ہے۔

(ii) وہ نظم جس میں رب کائنات کی تعریف و توصیف بیان کی جائے۔

2

(۵) درج ذیل شعر کی صنعت کا نام لکھ کر صنعت کی تعریف لکھئے :

گل و غنچہ ہے صورت جام و مینا

روشِ عکسِ سبزہ سے جوں نقشِ مینا

16/N 803

6

(ب) ہدایت کے مطابق ذیل کی سرگرمیاں مکمل کیجیے :

(۱) (i) درج ذیل جملے میں حرف جار تلاش کیجئے :

½

ہم علم کے موتی چن کے لائیں گے۔

½

(ii) درج ذیل جملے میں زیر اضافت پہچانیے :

اس کو اپنا وجود ناقابل برداشت بوجھ محسوس ہونے لگا۔

1

(۲) درج ذیل جملے میں مضاف اور مضاف الیہ کی نشاندہی کیجئے :

پٹھان مسجد کے حجرے میں بیٹھ کر کھانا کھاتے ہیں۔

1

(۳) درج ذیل فقروں کے لئے مناسب لفظ تحریر کیجئے :

(i) خطاب کرنے والا

(ii) رہبری کرنے والا

1

(۴) اعراب لگا کر دو مختلف معنی والے الفاظ بنا کر معنی لکھئے :

(i) دھن

1

(ii) الفاظ کو مروجہ املا کے مطابق لکھئے :

بجے

مورا

1

(۵) مناسب سابقہ لاحقہ لگا کر ہر ایک سے ایک با معنی لفظ بنائیے :

(i) بے

(ii) ناک

17/N 803

Seat Number

--	--	--	--	--	--	--	--

حصہ 5 — تحریری / اطلاقی سرگرمیاں: کل نمبرات 24

6

۵۔ (الف) درج ذیل خط یا خلاصے میں سے کوئی ایک سرگرمی مکمل کیجیے:

(۱) درج ذیل نکات کی بنیاد پر رسمی یا غیر رسمی خط لکھئے:

- * کوئی غریب بھوکا نہ رہے۔
 - * صاحب حیثیت ایک وقت کا کھانا عطیہ کرے
 - * بچا ہوا کھانا، غریب کو دیجئے۔
 - * ہوٹل میں کھانا بچ جانے پر پیک کر کسی ضرورت مند یا محتاج کو دیں
 - * عزم کیجئے آپ کے محلے میں کوئی غریب بھوکا نہ رہے۔
 - * ہمارا ایک ہی نعرہ۔
- ”اتنا لیں تھالی میں
بے کار نہ جائے نالی میں“

غیر رسمی خط

درج بالا پوسٹر کے نکات کی مدد سے اپنے دوست یا سہیلی کو خط لکھکر بتائیے کہ غریبوں کے لئے کھانا مہم میں آپ نے کیا کیا۔

رسمی خط

اپنے علاقے کے نگرسیوک کی توجہ اس پوسٹر کی جانب مبذول کرائیں اور ان سے لوگوں کو تعاون کرنے کی اپیل کیجئے۔

یا

(۲) درج ذیل اقتباس کو غور سے پڑھ کر خلاصہ لکھئے :

ادھر گلاب کھلا، ادھر بلبل ہزاروں داستاں اس کی شاخ پر بیٹھی نظر آئی۔ بلبل نہ فقط پھول کی ٹہنی پر بلکہ گھر گھر درختوں پر بولتی ہے اور چچے کرتی ہے اور گلاب کی ٹہنی پر تو یہ عالم ہوتا ہے کہ بولتی ہے، بولتی ہے، بولتی ہے۔ حد سے زیادہ مست ہوتی ہے تو پھول پر منہ رکھ دیتی ہے اور آنکھیں بند کر کے ذمزمہ کرتی رہ جاتی ہے۔ تب معلوم ہوتا ہے کہ شاعروں نے جو اس کے اور بہار کے اور گل ولالہ کے مضمون باندھے ہیں وہ کیا ہیں اور کچھ اصلیت رکھتے ہیں یا نہیں۔ وہاں گھروں میں نیم، کیکر کے درخت تو ہیں نہیں، سیب، ناشپاتی، بہی، انگور کے درخت ہیں۔ چاندنی رات میں کسی ٹہنی پر آن بیٹھتی ہے اور اس جوش و خروش سے بولنا شروع کرتی ہے کہ بعض موقع پر جب چہ چہ کر کے جوش و خروش کرتی ہے تو یہ معلوم ہوتا ہے کہ اس کا سینہ پھٹ جائے گا۔ اہل درد کے دلوں میں سن کر درد پیدا ہوتا ہے اور جی بے چین ہو جاتا ہے میں ایک فصل بہار میں اسی ملک میں تیار چاندنی رات میں صحن کے درخت پر آن بیٹھتی تھی اور چہکارتی تھی تو دل پر ایک عالم گزر جاتا تا کہ کیفیت بیان میں نہیں آ سکتی۔ کئی دفعہ تو یہ نوعیت ہوئی کہ میں نے دستک دستک دے دے کر اڑا دیا۔ یہ موسم دلوں میں جوش پیدا کرتا ہے۔

19/N 803

Seat Number

--	--	--	--	--	--	--

(ب) درج ذیل سرگرمیوں میں سے کوئی دوسرگرمیاں ۶۰ تا ۵۰ الفاظ میں مکمل کیجئے :

10

5

(۱) مندرجہ ذیل نکات کی مدد سے اشتہار بنائیے :

سیاحت کا ایک ہی مرکز
اعجاز ٹورس اینڈ ٹراویلس
* مناسب قیمت پر سفر کا انتظام
* عمدہ ہوٹل میں قیام و طعام
* بہترین سہولیات
* گائیڈ کی فراہمی
* رابطہ
* پتہ
مزید نکات کا اضافہ کیا جاسکتا ہے۔

5

(۲) دئے گئے نکات کی مدد سے خبر تحریر کیجئے :

پروگرام کا اختتام — طلبہ کا شور کرتے ہوئے میدان سے نکلنا — کچھ
بچے اُچھلتے، کودتے سیٹیاں بجاتے، دوڑتے، بھاگتے سڑک پار کرنے
لگے — اچانک ایک نوجوان تیز رفتار بائیک لے کر گزرا — فضا میں
چنچ ابھری — ایک طرف بائیک سوار نوجوان زخمی — حالت میں —
دوسری طرف دو بچے لہولہان روتے ہوئے۔۔۔۔۔

20/N 803

(۳) درج ذیل کہانی کو خاکہ کی مدد سے مکمل کیجئے:

5

کسی ایک گتے کا ایک قصائی کی دکان کے سامنے سے گزرنا۔
گوشت کا ایک ٹکرا مل جانا۔ نہر کے لئے پل پر سے گزرنا۔ نیچے
پانی میں اپنا ہی عکس دکھائی دینا۔ عکس کو کوئی اور گتتا سمجھنا۔ اس
عکس والے گتے کے منہ میں نظر آنے والا گوشت کا ٹکڑا حاصل کرنے
کے لئے اس پر جھپٹنا۔ اپنے منہ والے گوشت کے ٹکڑے سے بھی
محروم ہو جانا۔ نتیجہ۔ انجام۔

(ج) درج ذیل عنوانات میں سے کسی ایک عنوان پر ۱۰۰ تا ۱۲۰ الفاظ پر مشتمل مضمون
تحریر کیجئے:

8

- (۱) آن لائن شاپنگ کے فائدے اور نقصانات
- (۲) کتابیں جھانکتی ہیں بند الماری کے شیشوں سے
- (۳) وجودِ زن سے ہے تصویر کائنات میں رنگ